

اسلامی معاشرے کی بازیافت کا چیلنج

خرم مراد / ترجمہ: عبدالسلام سلامی

اسلامی معاشرے کا کیا مطلب اور مفہوم ہے؟ اس کی کیا خصوصیات ہوئی چاہیں اور معاشرتی و اخلاقی اعتبار سے اس کو کیسا ہونا چاہیے؟ جب تک ذہن میں اس معاشرے کا تصور واضح نہیں ہوگا، اس کے قیام کی جدوجہد اور مقصد کی تکمیل بے مست رہے گی۔ اس کے ساتھ ہی ہمیں یہ جائزہ بھی لینا ہوگا کہ جب یہ معاشرہ قائم تھا تو اس میں کب، کہاں اور کس قسم کی خرابیوں نے جنم لیا..... اور اس وقت دنیا میں جہاں جہاں اس سے ملتا جلتا معاشرہ قائم ہے، وہاں ایک 'مثالی اسلامی معاشرے' کے مقابلے میں کیا تبدیلیاں اور فرق پایا جاتا ہے۔ اس جائزے کے نتیجے میں ان خرابیوں، تبدیلیوں اور فرق کو ڈور کرنے کے اقدامات تجویز کیے جاسکتے ہیں۔ اس کے بعد آخری مرحلے پر اصل مقصد کا حصول اور مسلم داش وروں کے سامنے طریق کار اور لائچ عمل پیش کرنے کا کام ہوگا۔

اسلامی معاشرے کی بنیادیں

- نظریاتی معاشرہ: اسلامی معاشرے کی ابتدائی خصوصیت یہ ہے کہ وہ ایک نظریاتی معاشرہ ہے۔ یہ معاشرہ کسی بھی خاص نسل، زبان، علاقے یا تہذیب و ثقافت کی بنیاد پر تکمیل نہیں پاتا بلکہ ایک نظریے کی بنیاد پر ظہور میں آتا ہے۔ یہ نظریہ اسلامی درحقیقت رضاۓ اللہ کے حصول کا نظریہ ہے۔ اسلامی معاشرے کی یہ بنیاد جو دنیا میں کسی بھی جگہ نظر نہیں آتی، زبان، علاقے اور نسل پرستی کے تمام بتوں کو کاری ضرب لگاتی ہے۔ اس معاشرے میں شامل ہونے کے لیے صرف اسلامی نظریے کو قبول کرنے اور اس پر عمل کرنے کی ضرورت ہے۔ اسلامی معاشرے میں شامل ہونے کے بعد فرد کی تمام وفاداریاں، صرف اور صرف خالق کائنات کے ساتھ وابستہ ہو جاتی ہیں۔

● انسانیت کی رہنمائی: اس معاشرے کی دوسری خصوصیت ایک واضح مقصد کی سمت انسانیت کی رہنمائی ہے اور اس مقصد کی نشان دہی واضح طور پر قرآن حکیم میں کی گئی ہے۔ اللہ تعالیٰ نے حضرت ابراہیم علیہ السلام سے فرمایا کہ: ”میں تجھے سب لوگوں کا پیشوavnانے والا ہوں۔“ (البقرہ ۱۲۳:۲) گویا انسانوں کی قیادت اور ایک منزل کی جانب ان کی رہنمائی اس معاشرے کا دوسرا بنیادی مقصد ہے۔ یہ مقصد اس وقت سے اسلامی معاشرے کے سامنے ہے، جب دنیا میں پہلا اسلامی معاشرہ وجود میں آیا۔

حضرت عمر بن عبد العزیزؓ کے دورِ خلافت میں ایک علاقے کے گورنر نے خلیفہ کو خط لکھا: ”غیر مسلموں کے بڑی تعداد میں مسلمان ہونے سے جزیے کی آمدنی کم ہوتی جا رہی ہے۔“ خلیفہ نے جواب دیا: ”نبی کریم صلی اللہ علیہ وسلم کو حق و صداقت کا پیام برپا کر بھیجا گیا تھا تاکہ سچائی فروغ پائے۔ انھیں تحصیل وارپا کرنیں بھیجا گیا تھا کہ لوگوں سے رقم جمع کرتے رہیں۔“ حضرت عمر بن عبد العزیزؓ کا یہ جواب اسلامی معاشرے کے اس بنیادی مقصد کی تائید کرتا ہے کہ اس معاشرے کو انسانیت کی رہنمائی کا فریضہ سونپا گیا ہے۔ یہ ایک ایسا معاشرہ ہے جو اپنے لیے نہیں بلکہ دوسروں کے لیے زندہ رہتا ہے۔

● عدل اجتماعی: ان نکات کو سامنے رکھا جائے تو اسلامی معاشرے کی مزید خصوصیات کا علم ہوتا ہے، اور ان میں سب سے اہم یہ ہے کہ یہ معاشرہ عدل و انصاف پر مبنی معاشرہ ہے: ہم نے اپنے رسولوں کو صاف صاف نشانیوں اور ہدایات کے ساتھ بھیجا، اور ان کے ساتھ کتاب اور میزان نازل کی تاکہ لوگ انصاف پر قائم ہوں۔ (الحدید ۷:۵۷، ۲۵)

قرآن کا یہ فرمان انیمیاء کرامؐ کی بحث اور آسمانی کتابوں کے نزول کا مقصد یہ بتاتا ہے کہ انسانوں کے لیے ایک ایسا نظام حیات تکمیل دیا جائے، جس میں انقدر اور اجتماعی معاملات اور ایک فرد کی پوری زندگی انصاف کے اصول کے تابع ہو۔ اس سے واضح ہوتا ہے کہ اسلامی معاشرے میں زندگی کے ہر شعبے میں عدل و انصاف کو بنیادی اہمیت حاصل ہے۔

اسلام کے ابتدائی دور میں جن لوگوں نے اس مثالی معاشرے کی بنیاد رکھی، انہوں نے عدل و انصاف کے اس بنیادی فلسفے کو نمایاں رکھا۔ خلیفہ اول حضرت ابو بکر صدیقؓ اور خلیفہ دوم

حضرت عمر فاروقؓ نے زمام حکومت سنبھالنے کے بعد فرمایا: ”جو شخص مظلوم ہے وہ سب سے زیادہ طاقت ور ہے اور جو ظالم ہے وہ سب سے کمزور ہے۔ اس وقت تک جب تک ظلم کا خاتمه نہ کیا جائے اور مظلوم کے حقوق نہ دلوائے جائیں“۔ اب یہ بات واضح طور پر سمجھی جا سکتی ہے کہ عدل و انصاف، معاملات کی شفافیت اور توازن اسلامی معاشرے کی بنیادی خصوصیات ہیں۔

مکی زندگی میں چند صحابہؓ، رسول اکرمؐ کے پاس آئے اور کفار کے جبر و تشدد اور ظلم و ستم کی شکایت کی۔ حضرت خباب بن الارتؓ فرماتے ہیں کہ ”آپؐ کعبہ کے سایے میں چادر سر کے نیچے رکھ کر لیئے ہوئے تھے (اُس زمانے میں مکہ والے بے پناہ ظلم و ستم مسلمانوں پر توڑ رہے تھے)۔ ہم نے آپؐ سے عرض کیا کہ: ”آپؐ ہمارے لیے اللہ کی مد طلب کیوں نہیں کرتے؟ آپؐ اس ظلم کے خاتمے کی دعا کیوں نہیں کرتے؟“ (آخر یہ سلسلہ کب تک دراز ہوگا؟ کب یہ مصائب ختم ہوں گے؟) حضورؐ نے یہ سن کر فرمایا: ”تم سے پہلے ایسے لوگ گزرے ہیں کہ ان میں سے کسی کے لیے گڑھا کھو دا جاتا، پھر اسے اس گڑھے میں کھڑا کیا جاتا۔ پھر آرالا یا جاتا اور اس سے اس کے جسم کو چیرا جاتا، یہاں تک کہ اس کے جسم کے دو ٹکڑے ہو جاتے، پھر بھی وہ دین سے نہ پھرتا، اور اسی طرح اس کے جسم میں لوہے کے نکھے چھوئے جاتے جو گوشت سے گزر کر بہیوں اور پھیوں تک پہنچ جاتے، مگر وہ اللہ کا بندہ حق سے نہ پھرتا۔

تم ہے خدا کی! یہ دین غالب ہو کر رہے گا، یہاں تک کہ ایک سوار صنعت (یعنی) سے حضرموت تک کا سفر کرے گا اور راستے میں اللہ کے سوا اسے کسی کا خوف نہ ہوگا۔ البتہ چواہے کو صرف بھیڑیوں کا خوف رہے گا کہ کہیں بکری اٹھانے لے جائیں لیکن افسوس تم لوگ جلدی کرتے ہو۔ (بخاری)

ایک اور موقع پر آپؐ نے حضرت عدی ابن حاتمؓ سے فرمایا کہ ”ایک وقت آئے گا جب صنعت (عرب کے ایک سرے پر واقع تھا) سے ایک عورت مکہ تک جائے گی اور بالکل محفوظ ہوگی۔ قیصر و کسری کی بڑی بڑی سلطنتوں کے خزانے تم نے دیکھے ہیں، یہ سب میری امت کے ہوں گے۔ ایک وقت آئے گا کہ ایک شخص ہاتھ میں سوتا لے کر نکلے گا اور کوئی اس کو لینے والا نہیں ہوگا۔“

ان واقعات سے پتا چلتا ہے کہ قانون کی بالادستی، قانون کی نظر میں سب کی برابری،

معاشی انصاف اور خوش حالی اس معاشرے کی خصوصیات ہیں، جہاں ایک شخص دوسرے کی خیرات پر زندہ نہیں رہتا اور ہر شخص کو اس کا حق ملتا ہے۔

● انفرادی تشخص کا تحفظ: اس معاشرے کی چوچی خصوصیت یہ ہے کہ یہاں پر ہر شخص کو انفرادی طور پر پوری اہمیت دی جاتی ہے۔ دوسرے معاشروں میں فرد کی حیثیت نظام کے تابع ہوتی ہے۔ جہاں فرد کی انفرادیت ختم ہو جاتی ہے اور وہ نظام کا ایک پُر زہ بن کر رہ جاتا ہے۔ اس کے برعکس، اسلامی معاشرے کی بنیادی اکائی فرد قرار پاتا ہے۔ قرآن حکیم میں فرد کی اہمیت کو واضح کرنے کے لیے کہا گیا ہے: ”خدا کے سامنے ہر شخص اپنے اعمال کی جواب دی کا خود ذمہ دار ہوگا“۔ ریاست، معاشرے اور اس نظام کی ذمہ داری یہ ہے کہ وہ اپنے معاشرے کے افراد کو خوش حال رکھے، تاکہ وہ اندر وہی اور بیرونی طور پر روحانی اور جسمانی حیثیت میں مطمئن رہتے ہوئے، خوش اسلوبی سے اپنے فرائض انجام دیں۔

● رنگ و نسل کے امتیاز کا خاتمه: اسلامی معاشرے کی پانچویں خصوصیت یہ ہے کہ وہ انسانیت کے اتحاد پر یقین رکھتا ہے۔ اس کا مقصد یہ ہے کہ اس معاشرے میں مختلف رنگ، زبان، نسل، علاقوں اور تہذیبوں کے افراد شامل ہوتے ہیں اور ان مختلف انسان لوگوں کا آغاز ایک نظریے کی بنیاد پر عمل میں آتا ہے۔ علاقے کی دُوریاں، زبان کی اجنبیت، رنگ کا فرق اور نسل کا امتیاز یہ سب کچھ اس وقت ختم ہو جاتا ہے، جب ایک شخص کلمہ طیبہ پڑھ کر دل کی صداقت سے اقرار کرتا اور گواہی دیتا ہے کہ..... ”اللہ کے سوا کوئی معبد و نہیں اور محمد اللہ کے رسول ہیں“۔ اور جب اس معاشرے کا کوئی فرد اس کلمے کا منکر ہوتا ہے تو خواہ وہ کتنے ہی عرصے سے اس معاشرے میں شامل کیوں نہ ہو، اس کے تمام رشتے کٹ جاتے ہیں اور معاشرہ اسے قبول کرنے سے انکار کر دیتا ہے۔ یہ امتیاز بھی اسلامی معاشرے کی ایک ایسی خصوصیت ہے جو کسی دوسرے نظام حیات یا انسانی معاشرے میں نظر نہیں آتی۔ فرانس کا رہنے والا ایک شخص کبھی بھی جرم قوم کا فرد نہیں بن سکتا، لیکن اسلامی معاشرے میں ہر ملک، علاقے، رنگ، زبان اور نسل کے لوگ شامل ہو کر امت مسلمہ کے فردین سکتے ہیں۔ یہ اسلامی معاشرے کی وہ اہم خصوصیات ہیں جو موجودہ دور میں اس منزل کی نشان دہی کرتی ہیں جس کی سمت ہمیں انسانیت کی رہنمائی کرنا ہے، یعنی انصاف پر مبنی معاشرے کا قیام۔

قرآن حکیم میں ارشاد ہے: ”تاکہ دنیا میں انصاف ہو سکے“ (الحدید ۲۵:۵۷)۔ ایک اور جگہ فرمان ہے: ”ہم نے لوہا اٹارا جو (سیاسی) طاقت کی علامت ہے“ (الحدید ۲۵:۵۷)۔ اس کا مطلب یہ ہے کہ انصاف اس وقت تک قائم نہیں ہو سکتا، جب تک سیاسی قوت ہاتھوں میں نہ ہو۔

اسلامی معاشرے کا انحطاط

اب اس مسئلے کے دوسرے پہلو کا جائزہ لیتے ہیں، یعنی یہ کہ جب اسلامی معاشرہ قائم تھا تو اس میں کب، کہاں اور کس قسم کی خرابیوں نے جنم لیا؟ جب تک ان خرابیوں کی نشان دہی نہیں ہوگی، اس معاشرے کی دوبارہ تعمیر ممکن نہیں۔

● اسلامی اصطلاحات کو فراموش کرنا: اسلامی معاشرے میں پیدا ہونے والی پہلی خرابی یہ ہے کہ ہم آن اسلامی اصطلاحات کے اصل معنی اور اہمیت کو فراموش کر بیٹھے جو قرآن نے ہمیں دی ہیں۔ دنیا کا ہر معاشرہ اور ہر نظریہ اپنی مخصوص اصطلاحات رکھتا ہے۔ ان اصطلاحات کا ایک خاص پس منظر اور مخصوص معنی ہوتے ہیں اور جو لوگ نظریہ اپناتے ہیں، وہ ان اصطلاحات کو ان کے خاص پس منظر اور معنی کے ساتھ قبول کرتے ہیں۔ اس کے عکس اگر ایک بار ان اصطلاحات کے معنی اور نظریات فراموش کر دیے جائیں تو رسمی طور پر ان اصطلاحوں کے استعمال کے باوجود مقصد نہ گاہوں سے اچھل ہو جاتا ہے۔ ہمارے یہاں پیدا ہونے والی پہلی خرابی یہ ہے کہ ہم نے اسلام کی ان اصطلاحات کو یا تو فراموش کر دیا ہے یا پھر نظر انداز کر دیا ہے، جو اپنے اندر ایک انقلابی مشہوم اور ہمہ گیریت رکھتی تھیں۔

● ترجیحات میں تبدیلی: دوسری خرابی یہ ہے کہ ہم ترجیحات کے بیانے اور تناسب کا شعور کھو بیٹھے ہیں۔ ہر نظام اور ہر معاشرے میں مقاصد کے حصول، زندگی کے معاملات کو سنوار کر سرانجام دینے اور اشیا کے بارے میں ترجیحات مقرر کی جاتی ہیں۔ کچھ چیزوں کو فوقيت دی جاتی ہے۔ اسلامی معاشرے میں بگاڑ کا عمل اس وقت شروع ہوا، جب ہم نے یہ ترجیحات پس پشت ڈال دیں۔ جو باتیں اہم تھیں غیر اہم قرار دے دی گئیں اور معمولی باتیں اہمیت اختیار کر گئیں۔

نبی کریمؐ کی حیات طبیبہ میں مسجد بنوی میں ایک شخص فرض نماز ادا کرنے کے بعد کھڑا ہوا اور اسی جگہ نفل پڑھنے لگا۔ حضرت عمر فاروقؓ وہاں موجود تھے۔ آپ نے اس شخص کوٹو کا اور فرمایا کہ کچھل

تو میں اسی لیے تباہ کر دی گئیں۔

درصل بات یہ ہے کہ اہم باتیں، کم اہم باتوں کے ساتھ شامل کرو گئی ہیں اور جو باتیں غیر اہم ہیں انھیں اہمیت دے دی گئی ہے کیوں کہ ان کی ادائیگی سہل ہے۔ اسلامی معاشرے کی اہم باتوں میں ایک بات، اللہ کے دین کے لیے مسلسل جدوجہد ہے۔ یہ ایک سخت اور مشکل کام ہے۔ ہم نے اسے کم اہم بنا دیا ہے۔ یوں ترجیحات کا پورا نظام اٹھ کر رکھ دیا گیا جس سے اسلامی معاشرے کی اساس کو نقصان پہنچا ہے۔

• انقلابی فکر کو فراموش کرنا: ترجیحات کے پیانے کھو بیٹھنے کا نتیجہ یہ تکلا کر دین کو سرم و روان، چند اذکار، کچھ رسوم اور توافق کی ادائیگی تک محدود کر دیا گیا۔ مسلمانوں پر عائد اہم فرائض دینی جدوجہد اور انصاف پر مبنی معاشرے کا قیام پس پشت ڈال دیے گئے۔

اسلامی معاشرے میں پیدا ہونے والا تیسرا بگاڑی یہ ہے کہ ایک نظریے کے طور پر اسلام کو غالب کرنے اور دین کو پھیلانے کا کام ترک کر دیا گیا۔ ہم یہ احساس ہی برقرار رکھ سکتے کہ یہ نظریہ صرف ہمارے لیے نہیں بلکہ پوری دنیا کے انسانوں کے لیے ہے اور ایک داعیانہ اور تبلیغی جذبے کے ساتھ اسے دنیا میں پھیلانا ہے۔ اس انقلابی فکر کو بھلانے کا نتیجہ یہ ہوا کہ ہم مصلحت پسند ہو گئے۔ ہر جگہ اسی رویے سے کام لینے لگے۔

امریکی صدر آئزن ہاؤر کو واشنگٹن کی ایک مسجد کے افتتاح کے لیے مدعو کیا گیا۔ اسلام کے ابتدائی دور میں کوئی شخص یہ تصور بھی نہیں کر سکتا تھا کہ ایک غیر مسلم سربراہ مملکت کو مسجد کے افتتاح کے لیے بلا یا جائے گا، لیکن یہ ہوا اور اس وجہ سے ہوا کہ ہم اسلام کا مشتری جذبہ کھو بیٹھے ہیں۔ مسجد اللہ کی بنندگی اور عبادت کی جگہ ہے۔ مسلم معاشرے میں اسے ایک خاص اہمیت حاصل ہے۔ اس کے تقدس اور اہمیت کو اس طرح نظر انداز کرنا اس خرابی کی ایک مثال ہے، جو تبلیغ دین کے سلسلے میں ہمارے اندر پیدا ہوئی۔

مغربی تہذیب کے اثرات

یہ وہ خرابیاں ہیں جو اسلامی معاشرے کے قیام کے کچھ عرصے بعد پیدا ہوئی شروع ہوئیں۔

• مغربی تہذیب کا غلبہ: گذشتہ دو تین صد یوں سے ہم نے مغربی معاشرے کے

اُنرات قبول کرنا شروع کیے اور اس کے تباہ کن نتائج برآمد ہوئے۔ وجہ صاف ظاہر ہے کہ مغربی تہذیب اپنی اقدار، معمولات اور مقاصد میں اسلامی معاشرے کے بالکل برخلاف ہے۔ جب یہ دونوں تہذیبوں ایک دوسرے کے مقابل آئیں تو سیاسی اقتدار اور برتری کی وجہ سے مغربی تہذیب اسلامی معاشرے پر حاوی ہوتی گئی۔ اکثر مسلم ملکوں میں مغربی تہذیب ہی حکمرانوں کی تہذیب تھی۔ اس وجہ سے رعایا نے اسے اپنالیا۔ تیرھوں صدی کے آغاز کے بعد مسلم ممالک ایک کے بعد ایک، مغربی سامراجی طاقتوں کے آگے سرگوں ہوتے چلے گئے۔ مغرب کے یہ فاتحین، تاتاریوں یا منگلوں کی طرح نہیں تھے کہ حملہ کیا، قتل و غارت گری چاہی، لوٹ مار کی، اور ہر چیز اپنے گھوڑوں کے پیروں تلے روندتے چلے گئے۔ مغربی ملکوں سے آنے والے اپنے ساتھ ایک مقصد لے کر آئے تھے۔ وہ اپنی تہذیب اور نظریات کی اشاعت چاہتے تھے۔ انھوں نے نہ صرف حکمرانی کی بلکہ نظریاتی، معاشرتی اور تہذیبی طور پر ان ملکوں کے عوام میں اپنی جڑیں گھری کرنے کی کوشش کی۔

غیر متوقع طور پر یہ بات تو ان نوازدیاتی قوتوں کے لیے ممکن نہ ہو سکی کہ وہ مسلمانوں کا نہ ہب تبدیل کر سکیں۔ وہ انھیں عیسائیت قبول کرنے پر آمادہ نہ کر سکے، لیکن بہر حال وہ ایک ایسی نسل تیار کرنے میں کامیاب ہو گئے، جو اپنے اعتقادات کے بارے میں واضح تصورات نہیں رکھتی تھی، جو قرآن و سنت کے بارے میں شکوہ و شہادت میں بتلا تھی اور جسے اپنے مستقبل پر یقین نہیں تھا۔ مغربی حکمرانوں کی کوششوں سے پیدا ہونے والی اس نسل نے تعداد میں بہت قلیل ہونے کے باوجود، ہر اس جگہ مسائل پیدا کیے جہاں مسلمانوں کی اکثریت تھی یا وہ سیاسی طاقت حاصل کر سکتے تھے۔

یہ نسل مسلمان معاشرے میں وجود رکھتے ہوئے دو ہری شخصیت کا شکار ہو کر رہ گئی۔ اس نسل کو گھر پر کچھ تعلیم دی جاتی ہے اور اسکوں، بالجوں میں بالکل مقناد نظریات کا درس دیا جاتا ہے۔ نہ ہب اسے ایک سمت میں بڑھنے کا اشارہ کرتا ہے لیکن مغربی فلسفہ اور نظریات کی بنیاد پر وی جانے والی تعلیم اسے بالکل مخالف سمت کھینچتا چاہتی ہے۔ اس کش مکش میں مسلم معاشرے کا فرد و اخلي انتشار میں بدلنا ہو جاتا ہے۔ داخلی انتشار کی یہ بیماری پورے مسلم معاشرے میں بہت گھری ہو چکی ہے اور ان ممالک میں حکمرانوں اور حکوموں میں جڑ پکڑ چکی ہے۔ ان ممالک میں حکمرانوں اور حکوموں میں اختلاف مستقل حیثیت اختیار کر گیا ہے۔ اس کا نتیجہ یہ یہ کہ مملکت کے وہ تمام وسائل جو قومی

ترقی کے لیے استعمال ہونے چاہیں تھے، بلا وجہ باہمی کش مکش اور قصاد میں ضائع ہو رہے ہیں۔
یہ صورتِ حال مغربی تہذیب کے اثرات کی وجہ سے پیدا ہوئی ہے۔

● مغرب کا تصورِ قومیت: مغربی تہذیب کی چکا چوند اور نظریات کی حکمرانی کی وجہ سے پیدا ہونے والی ایک بڑی خرابی مغربی تصورِ قومیت ہے۔ مسلمانوں کے نزدیک قومیت کا تصور، جو اسلامی نظریے سے وابستہ ہے، جغرافیائی حدود، نسل اور زبان کا پابند نہیں ہے لیکن مغربی تہذیب سے آشنا کے بعد وہ اسلامی تعلیمات کی روح کو نظر انداز کر کے، مغربی نکسال میں ڈھلی اصطلاحوں کو اہمیت دینے لگے ہیں۔

‘قومیت’ بذاتِ خود ایک ‘مذہب’ ہے، جو اسلام کے بالکل متفاہد ہے، لیکن حقیقت یہ ہے کہ جب ایک شخص مغربی علم کلام کی رو سے ‘ القومیت ’ کا فلسفہ اختیار کرتا ہے تو وہ سچا مسلمان باقی نہیں رہتا، کیونکہ قومیت کے نظریے میں خدا کی جگہ ’قوم‘ سے پُر کی جاتی ہے۔ اگر مغرب میں قومیت کے ارتقا کا جائزہ لیا جائے تو معلوم ہو گا کہ جب اجتماعی زندگی سے ’کلیسا‘ کا انتہار اور ’خدا‘ کی حاکمیت کو خارج کر دیا گیا، تو ان کی جگہ پُر کرنے کے لیے اور بندگی کے فطری ذوق کی تکسین کے لیے کسی اور چیز کی ضرورت محسوس ہوئی اور یہ ضرورت قومیت کے بت سے پوری کی گئی۔

قرآن میں رب کائنات، مالک کائنات اور اللہ کی اصطلاحیں استعمال ہوئی ہیں۔ ایک سیکولر نظام میں اللہ کی جگہ ریاست اور قوم لے لیتی ہے۔ مالک کی جگہ عوامی استحکام کے تصور سے پُر کی جاتی ہے، اور رب کی جگہ سائنس اور تکنالوجی کے بت بنا کر سجا لیے جاتے ہیں۔ قومیت کے یہ تین اجزاء آج جدید تثییث کی نئی شکل ہیں۔

● مقصودِ حیات کی فراموشی: مغرب کے مادہ پرست نظریات کا تیرا اثر یہ ہوا کہ مسلم معاشرے میں اجتماعی اور انفرادی طور پر زندگی کا مقصد تبدیل ہو گیا۔

پہلے مسلمان کا مقصد رضاۓ الہی کا حصول تھا لیکن مغربی تہذیب اپنانے کے بعد اب ہر آزاد مسلم ملک کے حکمران اپنے عوام کے سامنے معاشی ترقی، زیادہ پیداوار، زیادہ صنعتیں وغیرہ کی تعمیر کے مقاصد پیش کرتے ہیں۔ آج تقریباً ہر مسلم ملک انہی مقاصد کے حصول کے لیے جدوجہد میں مصروف ہے۔ اصل مقصد فراموش کر دیا گیا ہے۔

● معاشی ترقی کی ناقص منصوبہ بندی: اس سلسلے میں پاکستان کی مثال پیش کی جاسکتی ہے۔ جب تحریک پاکستان شروع کی گئی تو کہا گیا کہ پاکستان کا مطلب، لا الہ الا اللہ ہے اور جب نیا ملک حاصل ہو جائے گا تو ہم اسے اسلام کی تحریک بنا دیں گے۔ لیکن جب ملک حاصل کر لیا گیا تو پہلا خیال سالہ ترقیاتی منصوبہ، دوسرا خیال سالہ ترقیاتی منصوبہ اور تیسرا خیال سالہ ترقیاتی منصوبہ بنایا گیا اور پوری قوم کے اجتماعی وسائل اور جدوجہد ان مادی مقاصد کے حصول میں جھوٹک دی گئی۔ لیکن معاشی ترقی کی روشنی میسر آئی اور نہ قومی یہ جہتی کا خواب پورا ہو سکا۔

اس حکمت عملی سے معاشرہ داخلی تصادمات کا شکار ہوا، کیوں کہ مقصد زندگی ارف و اعلیٰ اقدار کا حصول نہیں، بلکہ مادی خواہشات کا حصول ہو گیا، اور جب بات اقتصادی ترقی کی ہوتی تو پھر ترجیحات ہر طاقت و رفرد کی ذات سے وابستہ ہو گئیں۔ علاقت کی سطح پر ترقی کا سوال آیا تو 'میرا گھر، میرا گاؤں، میرا شہر اور میرا صوبہ' اور سب سے آخر میں 'ملک' کی بات آئی۔ ترقی کی اس دوڑ میں جو پیچھے رہ گیا، وہ دوسروں سے شاکی اور متصادم نظر آنے لگا۔ اقتصادی ترقی ایک مسلم معاشرے میں اعلیٰ اقدار کے حصول کا ذریعہ ہو سکتی ہے، مقصد زندگی نہیں۔

آخری بات یہ کہ مسلم دنیا کی ترقی کے لیے اسے جو منصوبہ دیا گیا، وہ بذات خود اس کے اپنے مقادرات کے خلاف ہے۔ آج کی مسلم دنیا میں دو طرح کے وسائل موجود ہیں: ایک افرادی قوت اور دوسرے قدرتی وسائل۔ لیکن یہ ممالک اقتصادی بدخلائی میں بنتا ہیں۔ ان وسائل کو ہر طور پر استعمال کرنے کے لیے نقدر قم کی شدید کی ہے۔ اس صورت حال میں مسلم ملکوں کی اقتصادی ترقی کے لیے جو منصوبے بنائے گئے اور جنہیں آنکھیں بند کر کے قبول بھی کر لیا گیا، ان کی بنیاد ان قرضوں پر ہے۔ ان قرضوں اور امداد کے نام پر عمل میں آنے والی کارروائیوں کا ان ملکوں کی آزادی، خود مختاری اور ترقی پر کیا اثر پڑے گا، اس سوال کو کامل طور پر بظراہداز کر دیا گیا ہے۔ پاکستان کے حوالے سے یہ بات کہی جاسکتی ہے کہ یہاں ابتدائی ۲۰ سال گزرنے کے بعد یہ محسوں کیا گیا کہ اگر اربوں روپے کے صرافے سے اقتصادی ترقی کے پروگراموں پر عمل درآمد جاری رکھا گیا، تو عام آدمی کو اس سے کوئی فائدہ نہیں پہنچے گا اور وہ پہلے ہی کی طرح مغلوق الحال رہے گا۔ اس وقت پاکستان میں متعدد بڑی صنعتیں ہیں، شب پیارڈ، اسٹیل مل لیکن زراعت سے وابستہ ملک کی

۰۷۰ نے صد آبادی بدستور بدحالی کا شکار ہے۔

مجوزہ اقدامات

یہ وہ پانچ بڑے مسائل ہیں جن کا مسلم دنیا کو سامنا کرنا پڑ رہا ہے اور مسلم دانش ورول کو انھیں حل کرنے کی تدبیر کرنی چاہیں۔ مسلم معاشرے کی تشکیل نو میں اہل علم و دانش کا کردار جس قدر اہمیت رکھتا ہے، اُس کا اندازہ اسلامی تعلیمات کے پہلے لفظ اقراء سے لگایا جاسکتا ہے۔ قرآن فکر کی دعوت دیتا ہے اور ذہانتوں کے استعمال کی ترغیب دلاتا ہے۔

● نصابِ تعلیم کی تشکیل نو: مسلم دانش ورول کے سامنے سب سے پہلا کام، نصابِ تعلیم کی ازسرِ تشکیل ہے۔ آج مسلم معاشرے میں پائی جانے والی بیش تر خابیاں اس نظامِ تعلیم کی وجہ سے ہیں، جو مغربی نظریات پر بنی ہے اور جسے ہر ملک میں جوں کا توں اپنا لیا گیا ہے۔ پاکستان میں اسلامی معاشرے کے قیام کی جدوجہد جاری ہے۔ اگر ملک بننے وقت ۱۹۷۷ء میں ہم اپنے نظامِ تعلیم کو صحیح خطوط پر استوار کر لیتے تو پاکستان کی نئی نسل اپنے دلن کے نظریے سے واقف ہوتی اور قومی زندگی کا سفر صحیح سمت میں جاری رہتا لیکن ہمارے نظامِ تعلیم میں اہمیت مکنالو جی اور سائنس کو دی گئی ہے اور وہ بھی ادھوری، ناقص اور بے سمت۔

● علمی و فکری محاذ کا قیام: اسلامی معاشرے کی تشکیل نو کے لیے دوسرا ہم کام مغرب کے نظریاتی مخلوق کا مقابلہ کرنے کے لیے ایک علمی محاذ کا قیام ہے۔ مغرب اس بات سے آگاہ ہے کہ دنیا میں اگر اس کا کوئی اصل حریف ہے تو وہ اسلام ہے۔ مغربی تہذیب نے جس تہذیب کی جگہ لی ہے، وہ اسلامی تہذیب تھی۔ انہوں نے تکوں، عربوں اور مغلوں سے اقتدار چھینا۔ انھیں احساس ہے کہ اسلام ایک طاقت ہے اور مسلمان اس کی طرف رجوع کر رہے ہیں، اس لیے مغرب کی تمام توپوں کا رخ اسلام کی طرف ہے۔ اس حملے کا ایک پہلو یہ ہے کہ وہ مسلمان کو مغربی نظریات کے سبز باغ دکھا کر ڈھنی طور پر پا گذا کرتے ہیں۔ ضرورت اس امر کی ہے کہ اسلام پر ان اعتراضات کا جواب دینے اور ان کے نظریات کا کھوکھلاپن ثابت کرنے کے لیے مسلمان دانش ورول پر مشتمل علمی محاذ قائم کیا جائے۔

اسلامی معاشرے کی تعمیر نو میں اندر وہی اور بیرونی طور پر رکاوٹیں پیدا کی جاتی ہیں۔

علاقائی سطح پر سطح سطح تک، سازشوں کے جال بچائے جاتے ہیں اور جن ملکوں میں اسلامی معاشرے کے قیام کی کوشش کی جاتی ہے، اس کے حالات کو اس قدر خراب کر دیا جاتا ہے کہ اسے اپنی سرحدوں کی حفاظت کی فکر لاحق ہو جاتی ہے۔ ان تمام حریبوں کو پیش نظر رکھنے اور ان کے ستد باب کی ضرورت ہے۔ اس کے ساتھ ہی عوام میں یہ یقین اور اعتماد پیدا کرنے کی بھی ضرورت ہے کہ اسلام ہی ان کے تمام مسائل کا واحد حل ہے اور یہی دین و دنیا کی بہتری اور بھلائی کی صانت دیتا ہے۔ اس کے بغیر اسلامی معاشرے کی تعمیر تو کام موثر طور پر نہیں ہو سکتا۔

● نئی اقتصادی پالیسی: تیرا اہم کام یہ ہے کہ مسلم ملکوں کے لیے نئے اقتصادی منصوبے تیار کیے جائیں۔ اقتصادی مسائل آج ہر مسلم ملک کے لیے انتہائی اہمیت اختیار کر گئے ہیں۔ سیاسی اور سماجی سطح پر ربط اور تنظیم، توازن اور عدل کی شاہراہ زندگی جب تک ہم قائم نہیں کریں گے، اس وقت تک ہم اپنے عوام کو بھوک اور افلas سے نجات نہیں دلائیں گے۔ نتیجہ یہ کہ اسلامی معاشرے کی تکمیل کا کام موثر طور پر نہیں ہو سکے گا۔

● اسلام کا مؤثر پیغام: ایک اہم کام عوام سے صحیح رابطے کا قیام ہے۔ مسلم ملکوں میں دانش و رہوں کو جن عملی مشکلات کا سامنا کرنا پڑتا ہے وہ زبان اور ابلاغ سے متعلق ہیں۔ اصلاح کرنے والے جو زبان استعمال کرتے ہیں وہ عوام نہیں سمجھتے۔ جو اصطلاحیں اور مخصوص الفاظ عوام بولتے ہیں ان سے یہ اصلاح کارنا واقف ہوتے ہیں۔ اس لیے پیغام دل پر اڑنہیں کرتا۔ جب دوست دینے کا مرحلہ آتا ہے تو وہ رصرف اس وجہ سے اسلامی قوتوں کے پڑائے میں دوست نہیں ڈالتا کہ اسلام کا پیغام اس تک موثر طور پر نہیں پہنچا۔ اس لیے مسلم دنیا کی تمام تعمیری قوتوں کو عوام کے لیے قابل فہم زبان اور اس سے متعلق تکمیل پر غور کرنا چاہیے جس کے ذریعے اسلامی معاشرے کا صحیح تصور عالم لوگوں کے ذہنوں میں واضح کیا جاسکے۔ جب ہم یہ یقین رکھتے ہیں کہ سیاسی تبدیلی جمہوری طریقوں سے ہی ممکن ہے تو اس کے لیے ہمیں عوام کو اپنے ساتھ لے کر چلنا ہو گا۔

احیاء اسلام کے لئے توب

آج مسلم دنیا میں نئے معاشرے کی تکمیل کی خواہش نظر آتی ہے۔ اس تحریک کے ہر اول دستے میں ایسے نوجوان بھی شامل ہیں جو اسلام کے لیے ہر قسم کی قربانی دینے کے لیے تیار ہیں۔

امریکا اور یورپی ملکوں میں کام کرنے والے مسلم دانش وردوں کو چاہیے کہ وہ اپنے اپنے ملکوں میں ان تحریکوں کی فکری رہنمائی کریں۔ ان کے لیے وقت صرف کریں، وہاں کے مخصوص حالات میں مسائل کا حل تلاش کریں اور جہاں تک ممکن ہو ان تحریکوں کو کامیاب بنانے کے لیے ہر ممکن اقدام کریں۔ یہ ایک حقیقت ہے کہ ہر مسلم ملک میں اسلامی معاشرے کے قیام کی تحریک شروع ہوئی، لیکن ویسے یہ مشاہدہ بھی ایک حقیقت ہے کہ چند برسوں بعد ہی ان میں سے بیش تر تحریکیں غیر مقبولیت کا شکار بھی ہوئیں۔ اس کی وجہ آمرانہ نظام، خوش کن نظرے، اقتصادی نظام یا بنیان القوای حالات ہو سکتے ہیں لیکن یہ بات واضح ہے کہ کسی بھی مسلم ملک میں اگر اس قسم کی تحریک بر سر اقتدار آگئی تو اسلامی معاشرے کے قیام کے لیے اسے ان دانش وردوں کی فعل رفاقت اور رہنمائی کی ضرورت ہوگی، جو مغربی ملکوں میں کام کر رہے ہیں۔ اس لیے کہ یہ لوگ مغربی نظام کی کوتا ہیوں، خامیوں اور خوبیوں کا قریب سے مطالعہ کرتے رہے ہیں اور بدلتے ہوئے حالات کی روشنی میں مسائل کا حل تلاش کر سکتے ہیں۔

اسلامی معاشرے کی تشکیل نو صرف علماء اور دانش وردوں کے اقدامات کے نتیجے میں ہی عمل میں نہیں آئے گی، کیوں کہ کوئی بھی نظریہ اور کوئی بھی نظام، دنیا میں صرف کتابوں، نعروں، جلوسوں، کانفرنسوں اور تقریروں کے ذریعے قائم نہیں ہوا۔ جس طرح کسان بیچ بونے سے پہلے اور بعد میں مسلسل جدوجہد کرتا ہے، اسی طرح اس مقصد کے لیے بھی مسلسل اور آن تھک محنت کی ضرورت ہے۔ اس لیے دانش وردوں کا صرف فکری مجاز پر کام کرنا کافی نہیں، انھیں عملی جدوجہد میں بھی شریک ہونا چاہیے۔

اہم گزارش: اس رسالے میں اشتہار دینے والے اداروں یا افراد سے معاملات کی کوئی ذمہ داری ماہنامہ عالمی ترجمان القرآن کی اختیالیہ کی نہیں ہے۔ قارئین اپنی ذمہ داری پر معاملات کریں۔ (ادارہ)